

प्रेषक,

आलोक कुमार वर्मा,
अपर सचिव एवं अपर विधि परामर्शी,
उत्तराखण्ड शासन ।

सेवा में,

महानिबन्धक,
मा० उत्तराखण्ड उच्च न्यायालय,
नैनीताल ।

न्याय अनुभाग - 2

देहरादून : दिनांक : 9 मई, 2007

विषय:- वित्तीय वर्ष 2007-2008 के प्रथम 04 माह हेतु प्रधान न्यायाधीश, पारिवारिक न्यायालय के उपयोगार्थ पेट्रोल आदि की खरीद हेतु धनराशि की व्यवस्था के सम्बन्ध में ।

महोदय,

कृपया उपर्युक्त विषयक प्रथम राष्ट्रीय न्यायिक वेतन आयोग(शेड्यूल आयोग) द्वारा की गई संस्तुति एवं उस क्रम में मा० सर्वोच्च न्यायालय द्वारा रिट याचिका संख्या-1022/1989 ऑल इण्डिया जजेज एसोसिएशन एवं अन्य बनाम यूनियन ऑफ इण्डिया व अन्य में दिनांक 21.3.2002, 6.12.2005 एवं 7.2.2006 को पारित आदेशों के सन्दर्भ में उत्तराखण्ड, राज्य न्यायिक सेवा/उच्चतर न्यायिक सेवा के सदस्यों को भत्ते/सुविधायें प्रदान किये जाने से सम्बन्धित शासनादेश संख्या 54-एक(1)/XXXVI(1)/2006-6-एक(2)/06, दिनांक 25.8.2006 का सन्दर्भ ग्रहण करने का कष्ट करें ।

2. उक्त शासनादेश के प्रस्तर-1(1) के द्वारा अन्य न्यायिक अधिकारियों के साथ प्रधान न्यायाधीश, पारिवारिक न्यायालय को एक स्वतंत्र वाहन की सुविधा अनुमन्य की गई है । वर्तमान में उत्तराखण्ड राज्य के पारिवारिक न्यायालयों के लिए निर्धारित बजट साहित्य में मद संख्या-15-गाड़ियों का अनुरक्षण और पेट्रोल आदि की खरीद का लेखाशीर्षक नहीं है ।

3. अतः उपरोक्त के दृष्टिगत शासन द्वारा सम्यक विचारोपरान्त वर्तमान परिस्थितियों में व्यवस्था को सुचारू रूप से संचालन किये जाने के उद्देश्य से प्रधान न्यायाधीश, पारिवारिक न्यायालय को पेट्रोल आदि की खरीद हेतु मद संख्या-42-अन्य व्यय से धनराशि व्यय किये जाने का निर्णय लिया गया है ।

4. उक्त व्यवस्था केवल वर्तमान वित्तीय वर्ष 2007-08 के प्रथम 04 माह के लिए ही लागू होगी एवं इसे भविष्य के लिए दृष्टान्त नहीं माना जायेगा ।

5. कृपया उपरोक्तानुसार अवगत होते हुए अग्रेत्तर कार्यवाही करने का कष्ट करें ।

6. यह आदेश वित्त विभाग के अशासकीय संख्या-528/XXVII(5)/2007, दिनांक 7.5.2007 में प्राप्त उनकी सहमति से जारी किये जा रहे हैं ।

भवदीय,

(आलोक कुमार वर्मा)
अपर सचिव ।

संख्या : 4-दो(1)/XXXVI(1)(2)/2007-1-दो(2)/07-तद्दिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार (लेखा एवं हकदारी), उत्तराखण्ड, माजरा, देहरादून ।
- 2- वरिष्ठ कोषाधिकारी, नैनीताल ।
- 3- वित्त अनुभाग-5, उत्तराखण्ड शासन, देहरादून ।
- 4- एन०आई०सी०/सम्बन्धित सहायक/गार्ड बुक ।

आज्ञा से,

(एम०एम०सेमवाल)
अनु सचिव ।